

# HRĂ TAL DUA PAUL MƠI T KƠ TIMOTHE

Tơlơi Pơhiăp Hlăo

Lăng Tañ

**Pô ċih:** Ding kơna pơjao Paul

**Bing mã tũ:** Timothe jing ding kơna Paul; Timothe hlak mã brũa amăng plei Ephesos

**Hrơi ċih:** Kơplăh wăh amăng thũn 66 hăng thũn 67 Tơđơi Kơ Krist

**Atũt akō:** Anăp nao pơ tơlơi đjai jẻ ċi truh, Paul pơtrũt Timothe tở tui ngă tơlơi brũa lai h anũn răng wai tởng ten tơlơi pơthăo hiam.

Lăng Tañ

**Pô ċih:** Ding kơna pơjao Paul

**Bing mã tũ:** Timothe jing ding kơna Paul; Timothe hlak mã brũa amăng plei Ephesos

**Hrơi ċih:** Kơplăh wăh amăng thũn 66 hăng thũn 67 Tơđơi Kơ Krist

**Atũt akō:** Anăp nao pơ tơlơi đjai jẻ ċi truh, Paul pơtrũt Timothe tở tui ngă tơlơi brũa lai h anũn răng wai tởng ten tơlơi pơthăo hiam.

Sộp hră tal dua Paul mơi t kơ Timothe hơmăo lu tơlơi đjru pơmĩn ãu pô kơ Timothe, jing pô hlak ai mã brũa hrôm lai h anũn đjru kơ Paul. Akô hrăm phũn jing tơlơi đở gir run yoh. Paul pơtrũt pơđjư Timothe kiăng kơ tở tui ngă gởng jolan tởng ten kơ tơlơi brũa Yang Yêsu Krist kơ bing arăng, kiăng kơ đjă ploh tơlơi pơtô kơ Tơlơi Pơthăo Hiam hăng Tơlơi Pơgop Hơđăp đjở sít, lai h anũn kiăng kơ ngă brũa jao ãu pô jing nai pơtô hăng pô hyu pơlar, wởt tởdah amăng abih bang amăng tơlơi tởnap tap gleh glan mởng bing mơnuih pơkơđiăng glăi hăng ãu.

Paul ăt pơkơđiăng kơ Timothe kơ tơlơi hủi hyút biă mã yoh kiăng kơ pơgop amăng “tơlơi pơrơjăh mlũk mợgu hăng bu thăo phe pho.” Anũn jing brũa ngă bu hiam klă ôh, samở kơnởng pơrăm hỉ bing hłơi pô hơmữ tui hơđôm tơlơi răm anũn đởc yoh.

Amăng abih bang tơlơi anũn, Paul ăt pơhơđơr kơ Timothe kơ tơlơi hơđip ãu pô wởt hăng tơlơi đăo ãu amăng Oĩ Adai, tơlơi ử an ãu, tơlơi khăp ãu, tơlơi gir run ãu lai h anũn gleh tởnap ãu amăng tơlơi arăng kơpĩ kơpet kơ ãu yoh.

Jar Atũt Kơsem

Tơlơi pơthăo hlăo (1:1, 2)

Tơlơi bơni hăng tơlơi pơđĩ pran jua (1:3–2:13)

Tơlơi đjru pơmĩn hăng tơlơi pơkơđiăng (2:14–4:5)

Anih hơđip Paul pô (4:6-18)

Tơlơi klah ċũn (4:19-22)

**1** <sup>1</sup>Kăo, Paul, jing ding kơna pơjao Krist Yêsu, yuakơ Oĩ Adai ruah lai h kăo kiăng kơ rả ruai kơ arăng kơ tơlơi ãu buăn kiăng kơ ngă kơ arăng hơđip hlông lar jing bing đăo kơnang kơ Krist Yêsu yoh.

**2** Kăo mơi hră anai kơ Timothe, jing pô kar hăng ană kăo khăp biă mã tui anai:

Kăo rơkăo kơ Oĩ Adai Ama lai h anũn Krist Yêsu Khua Yang ta ċi khăp pap hăng pap bơi kơ ih lai h

2Tim

anün ngá kơ ih jing rơnük rơnòm amăng pran jua ih.<sup>a</sup>

**Tơlơi Pơtrút Pơđư Kiăng Kơ Mã  
Bruả Tông Ten Kơ Oỉ Adai**

<sup>3</sup>Káo bơni kơ Oỉ Adai, jing Pô káo kơkuk pơpủ tui hăng bing ơi adon káo ngá lai, káo mã bruả kơ Ñu hăng pran jua tởpả rợgoh, tởđang hơi hăng mlam yơh káo hơđơr nanao iâu lai kơ ih. <sup>4</sup>Káo hơđơr kơ tởlơi ih hia tởđang bing gơmơi kiăng kơ bựp ih biả mã, kiăng kơ káo ỉ hợk mớak biả mã. <sup>5</sup>Káo ăt hơđơr lai hợm kơ tởlơi ih đảo kơngang sít amăng Yang Yêsu, jing kar hăng yả ih H'Lôis, giống anün kar hăng ami ih H'Eunikê đảo kơngang lai kơ Ñu, lai anün káo thào sít rả anai ih ăt đảo kơngang kơ Ñu mớh.<sup>b</sup> <sup>6</sup>Yuakơ tởhơnal tởlơi anün yơh, káo pơhơđơr kơ ih ngá nanao bẻ tui hăng tởlơi Oỉ Adai jao bơi hăng pơđư lai kơ ih kiăng kơ ngá, tởđang káo iâu lai ăh lai tợngan káo bơi ih. <sup>7</sup>Oỉ Adai bu pơhuỉ kơ bing ta kiăng kơ mã bruả kơ Ñu ôh, samở Ñu pơkơtang bơi kơ bing ta, đjru bơi kơ bing ta kiăng kơ kháp kơ arăng lai anün kiăng pơkhử hỉ ta pô yơh.

<sup>8</sup>Tui anün yơh, anăm mláo ôh kiăng kơ ngá gợng jolan kơ tởlơi Khua Yang ta, bôdah mláo yuakơ káo jing mớh Ñu. Samở káo rơkáo kơ ih tũ gleh tởnap kar hăng káo ngá yuakơ ih pơtô pơblang tởlơi pơthào hiam, jing yua mợng Oỉ Adai pơđư ih kiăng kơ tũ gleh tởnap yơh. <sup>9</sup>Oỉ Adai yơh jing Pô hơmáo pơklai hỉ lai bing ta lai anün iâu mã lai bing ta jing hỉ rợgoh hiam. Ñu iâu lai bing ta bu đjở yuakơ bing ta hơmáo ngá lai tởlơi bruả hiam klả ôh, samở hláo kơ ợđợng hơmáo rai hơi mông, Ñu pơkra lai hợdrả kiăng ngá hiam kơ bing ta yuakơ tởlơi Krist Yêsu ngá bơi lai kơ bing ta. <sup>10</sup>Rả anai Oỉ Adai hơmáo pơrợđah lai hợdrả Ñu mợng tởlơi Pô Pơklai ta pơbuh rai, Ñu jing Krist Yêsu, jing Pô hơmáo pơđư hỉ lai bing ta kiăng kơ hợđip hlông lar tởđơi kơ bing ta đjai, yuakơ bing ta hơmáo đảo kơngang lai kơ tởlơi pơthào hiam Oỉ Adai pơrợđah lai kơ tởlơi Ñu. <sup>11</sup>Oỉ Adai hơmáo ruah mã lai káo kiăng kơ jing pô pơtô pơblang tởlơi pơthào hiam, lai anün ăt jing pô đing kơna pơjao lai anün pô nai pơtô mớh.<sup>c</sup> <sup>12</sup>Anün yơh jing tởhơnal tởlơi yua hợget káo tũ gleh tởnap kar hăng káo hlak tũ rả anai. Samở káo bu mláo ôh yuakơ

káo thào krăn hợi pô káo hơmáo đảo kơngang lai, lai anün káo tũ pơkơjáp sít kơ tởlơi Ñu đưi răng wai bơi tởlơi káo hơmáo jao bơi lai kơ Ñu kơ hợi anün tởđang Ñu trũn rai đợng.

<sup>13</sup>Hợget tởlơi ih hợmữ lai hợng káo, đjả pơh bẻ tởlơi pơhơmutu ih kơ tởlơi pơtô pơhrăm sít, tui hăng ih ăt tở tui đảo kơngang kơ Krist Yêsu hăng kháp kơ bing arăng. <sup>14</sup>Răng wai bẻ boh hiáp hiam klả Oỉ Adai hơmáo jao lai kơ ih. Anün jing bơi bẻ kơ Yang Bợngăt Hiam jing Pô hợđip amăng bing ta răng wai bơi kơ boh hiáp anün.

<sup>15</sup>Ih thào lai kơ tởlơi rĩm ợo mớnuih đở pơ kwar Asia hơmáo đưai lui hỉ lai káo, wợt hăng Phugelos hăng Hermogenês mớh.

<sup>16</sup>Káo rợkáo kơ Khua Yang kiăng kơ pap kơ sang anố Onêsiphoros, yuakơ ñu juăt pơalum káo lai anün bu mláo ôh kơ tởlơi káo đở amăng sang mớh. <sup>17</sup>Kợđai glai, tởđang ñu đở pơ plei Rôm, ñu gir hợduah káo biả mã tởi ñu hợduah buh káo yơh. <sup>18</sup>Káo rợkáo kơ Khua Yang pap mớnai bơi kơ ñu amăng hợi anün tởđang Ñu phat kợđi mớnuih! Ih thào krăn rợđah yơh amăng lu hợdrả jolan biả mã ñu đjru kơ káo tởđang káo đở pơ plei Ephesos.

**2** <sup>1</sup>Tui anün, ih, O Timothe aná káo hợi, đở kợjáp kơtang bẻ hăng tởlơi Krist Yêsu pơđưi hỉ ih. <sup>2</sup>Lai anün hợđôm mớta tởlơi ih hơmáo hợmữ lai káo kớhiáp bơi anáp lu mớnuih ngá gợng jolan kiăng kơ jao bơi kơ bing mớnuih lap kơngang, jing bing mớnuih ăt ợi năng lap kiăng kơ pơtô kơ bing mớnuih pơkôn mớh. <sup>3</sup>Gir run bẻ amăng tởlơi gleh tởnap hợm hăng bing gơmơi jing kar hăng sa ợo tởhan hiam klả Krist Yêsu yơh. <sup>4</sup>Bu hơmáo hợi pô ôh jing sa ợo tởhan samở tẻk đjở tởlơi bruả aná plei, sít ñu anün kiăng pơmớak kơ pô khua pơđar kơ ñu yơh. <sup>5</sup>Ăt kar kai mớh, tởđah hợi pô pơkơtứn kar hăng sa ợo pơlông đưai, ñu anün bu ợi tũ mã guang muk tởlơi đưi ôh tởđah ñu bu pơlông đưai đjở tui hăng hợđôm tởlơi phiần. <sup>6</sup>Pô mã bruả hơma gleh, sít ñu yơh jing pô blung hláo tũ mã ợrăn pơpha gơnam tằm. <sup>7</sup>Pơmĩn bẻ kơ tởlơi káo hlak pơhiáp anün, yuakơ Khua Yang ợi pơđưi hỉ kơ ih kiăng kơ thào hluh abih bang tởlơi anün.

<sup>8</sup>Hợđơr bẻ kơ Yang Yêsu Krist, jing Pô hợđip glai lai mợng mớnuih đjai, jing Pô tởbiả rai mợng aná tởợo pơtao Dawid. Anün yơh jing tởlơi pơthào hiam káo, <sup>9</sup>yuakơ tởlơi pơthào hiam anün yơh

<sup>a</sup> 1:2 Bruả Mớnuả 16:1. <sup>b</sup> 1:5 Bruả Mớnuả 16:1. <sup>c</sup> 1:11 1 Timothe 2:7.

kâu tú gleh tɔnap tɔl arǎng krĩ kâu mã aká kâu kar hǎng mɔnuih sat bai yoh. Samǔ arǎng bu thào aká hĩ boh hiǎp Oĩ Adai ôh. <sup>10</sup>Hơnnũn yoh, kâu gir run tú abih bang tɔlɔi yuakɔ bing mɔnuih Oĩ Adai ruah mã, kiǎng kɔ Krist Yêsu ĩ poklaih hĩ bing gɔñũ mǔn, laih anũn bing gɔñũ ĩ tú ang yang hrǔm hǎng Ñũ hlong lar yoh.

<sup>11</sup>Anai yoh jing tɔlɔi arǎng pɔhiǎp djǔ lǎp:

Tɔdah bing ta djai hrǔm hǎng Ñũ,  
sĩt bing ta ǎt ĩ hɔdip hrǔm hǎng Ñũ mǔn.

<sup>12</sup>Tɔdah bing ta ǎt tǔ tui gir run,  
sĩt bing ta ǎt ĩ git gai hrǔm hǎng Ñũ mǔn.

Tɔdah bing ta hǔngah lui hĩ Ñũ,  
sĩt Ñũ ǎt ĩ hǔngah lui hĩ bing ta mǔn.<sup>d</sup>

<sup>13</sup>Tɔdah bing ta bu dǔ tǔng ten hǎng Ñũ ôh,  
sĩt Ñũ ǎt ĩ dǔ dǔnǔng tǔng ten yoh,  
yuakɔ Ñũ bu dũi hǔngah lui hĩ Ñũ pǔ ôh.

#### Pô Mã Bruǎ Hiam Oĩ Adai Yap

<sup>14</sup>Broi kɔ ih pɔhɔdɔr nanao bẽ kɔ bing đǎo kɔ khul tɔlɔi anũn. Pɔkɔđiǎng bẽ bing gɔñũ bɔi anǎp Oĩ Adai kiǎng kɔ bing gɔñũ bu pɔrɔjǎh kɔ tɔlɔi pɔhiǎp ôh. Tɔlɔi anũn bu hǔmǎo nua yom hɔget ôh samǔ kɔnǔng pɔrǎm hĩ bing hɔi pǔ hǔmũ đǔc. <sup>15</sup>Mã bruǎ hǎng abih jua pɔmĩn ih bẽ kiǎng kɔ Oĩ Adai pɔrǔklǎ ih. Anũn jing pǔ mã bruǎ bu mlǎo mlañ ôh laih anũn thào pɔtǔ djǔ kɔ boh hiǎp tɔlɔi sĩt yoh. <sup>16</sup>Pɔbẽ đuaĩ hĩ bẽ mǔng tɔlɔi pɔrɔjǎh tǎ tǎn, yuakɔ hɔi pǔ ngǎ kɔ tɔlɔi anũn, sĩt ñũ anũn brũ jing hĩ pǔ bu thào hũi pɔpũ kɔ Oĩ Adai đǔng tah. <sup>17</sup>Tɔlɔi bing gɔñũ pɔtǔ pɔhrǎm ĩ pɔrai hĩ arǎng kar hǎng hlǎt kren bǔng đǔđeh asar yoh. Amǎng bing mɔnuih anũn jing hǔmǎo Humenaios hǎng Philêtos yoh, <sup>18</sup>jing bing hǔmǎo lui hĩ laih tɔlɔi đǎo kɔnang kɔ tɔlɔi pɔtǔ sĩt. Bing gɔñũ lǎi kɔ tɔlɔi bing djai hɔdip glǎi hǔmǎo truh laih yoh, tui anũn bing gɔñũ hǔmǎo pɔgǎn hĩ laih đǔđa mɔnuih mǔng tɔlɔi đǎo kɔnang kɔ Krist. <sup>19</sup>Samǔ atur khǎng Oĩ Adai ǎt dǔ kɔjǎp, ĩh kɔđǔm laih hǎng boh hiǎp anai, “Khua Yang thào krǎn hɔi pǔ jing lǔm kɔ Ñũ,” laih anũn, “Hɔi pǔ pɔhah kɔ tɔlɔi ñũ đuaĩ tui Khua Yang, ñũ anũn khǔm pɔdɔi hĩ mǔng tɔlɔi ngǎ sat bai yoh.”<sup>e</sup>

<sup>20</sup>Amǎng sa boh sang rǔhah prǔng, bu djǔ kɔnǔng hǔmǎo hɔđǔm gɔnam yua amrǎk<sup>g</sup> mah đǔc ôh, samǔ ǎt hǔmǎo gɔnam yua kɔyǎo laih anũn

lǔn kraĩ mǔn. Đǔđa gɔnam pioh kɔ hɔđǔm tɔlɔi kɔñǎm yom pɔphan laih anũn đǔđa gɔnam pioh kɔ hɔđǔm bruǎ bu yom ôh. <sup>21</sup>Tɔdah hɔi pǔ pɔrǔgoh hĩ ñũ pǔ mǔng abih bang tɔlɔi soh sat, ñũ anũn ĩ jing kar hǎng sa gɔnam yua kɔ khul tɔlɔi kɔñǎm yom pɔphan yoh, jing rǔgoh hiam, jing gɔnam yua kɔ pǔ Khua kiǎng kɔ prap pre ngǎ hɔđǔm bruǎ mɔnuǎ hiam klǎ yoh.

<sup>22</sup>Pɔbẽ đuaĩ hĩ bẽ mǔng tɔlɔi ngǎ soh kar hǎng bing hlak ai amoih kluh kiǎng kɔ ngǎ. Kɔđai glǎi, gir run ngǎ bẽ tɔlɔi djǔ tǔpǎ, tɔlɔi tǔng ten, tɔlɔi khǎp kɔ arǎng hǎng tɔlɔi rǔnũk rǔnǔm hǎng arǎng. Ih nǎng ngǎ bẽ hɔđǔm tɔlɔi anũn hrǔm hǎng bing hɔi pǔ kwũh iǎu kɔ Khua Yang mǔng jua pɔmĩn jǔnggeh rǔgoh. <sup>23</sup>Anǎm tẽk djǔ hǎng bing mɔnuih pɔrɔjǎh kɔ hɔđǔm tɔlɔi mlũk mǔgu đǔc đǎc ôh, yuakɔ ih thào krǎn kɔ tɔlɔi anũn pǔjing rai tɔlɔi pɔrɔdjǔ pɔrǔsao yoh. <sup>24</sup>Sa đǔ ding kɔna Oĩ Adai khǔm anǎm pɔrɔdjǔ pɔrǔsao ôh, samǔ ñũ khǔm ngǎ hiam klǎ kɔ rĩm đǔ, dũi pɔtǔ pɔhrǎm laih anũn bu hil brũk ôh. <sup>25</sup>Bing hɔi pǔ pɔkɔđǔng glǎi hǎng ñũ, broi kɔ ñũ khǔm pɔkra tǔđu rǔn laih anũn đǎng rǔmang Oĩ Adai ĩ kɔđũt bing gɔñũ kiǎng kɔ kɔhmal hĩ kiǎng kɔ dui ba bing gɔñũ thào krǎn kɔ tɔlɔi sĩt, <sup>26</sup>lah anũn kiǎng kɔ bing gɔñũ thào pɔmĩn glǎi đǔng laih anũn đuaĩ tǔklaih hĩ mǔng mǔnẽc đǔđǔng yang sat git gai bing gɔñũ, jing pǔ mã pǔgǔ hĩ bing gɔñũ kiǎng kɔ ngǎ tui hǎng tɔlɔi ñũ kiǎng yoh.

#### Hɔđrǎ Jolan Mɔnuih Mɔnam ĩ Ngǎ Amǎng Rǔnũk Hɔnǎl Tuč

**3** <sup>1</sup>Oĩ Timothe, broi kɔ ih treh kɔnǎl bẽ tɔlɔi anai: ĩ hǔmǎo tɔlɔi hũi brǎl biǎ mã amǎng rǔnũk hɔnǎl tuč. <sup>2</sup>Bing mɔnuih mɔnam ĩ khǎp kɔ gɔñũ pǔ đǔc, hũp khǎp kɔ prǎk, pɔrũ pǔang, pǔgao pǔang, kɔtũ juǎ, bu tui gũt kɔ amĩ ama gɔñũ, bu thào hɔdɔr tǔngia, bu rǔgoh hiam. <sup>3</sup>Bing gɔñũ bu ĩ khǎp bǔdah pap broi kɔ arǎng ôh, samǔ ĩ pǔčeh blǔr kɔ arǎng yoh. Bing gɔñũ bu ĩ thào pǔkhũ pǔ ôh, samǔ ĩ pǔruǎ arǎng laih anũn ĩ pɔrǔmut kɔ tɔlɔi hiam klǎ yoh. <sup>4</sup>Bing gɔñũ ĩ pǔblũ pǔblǔr hĩ bing arǎng, ngǎ mlũk mǔgu, pǔgao pǔang, khǎp ngǎ mɔta tɔlɔi pɔmɔak kɔ gɔñũ pǔ hloh kɔ khǎp kɔ Oĩ Adai. <sup>5</sup>Bing gɔñũ ngǎ mã kɔ tɔlɔi bing gɔñũ thào hũi pɔpũ kɔ Oĩ Adai samǔ bing gɔñũ hǔngah

2Tim

<sup>d</sup> 2:12 Mathiǔ 10:33; Luk 12:9. <sup>e</sup> 2:19 Tɔlɔi Yap 16:5. <sup>g</sup> 2:20 Anai ǎt jing “prǎk” mǔn.

bu bơi kơ Oí Adai ngã bưã dưi mớyang măng bing gơñu ôh. Bơi kơ ih năm tềk djở bing mớnuih kar hăng anũn ôh.

<sup>6</sup>Bing mớnuih anũn jing bing pokra jolan gơñu nao pơ sang arăng lai anũn dưi git gai bing đah kớmới amũn tui hiáp arăng, jing bing ngã soh sat biã mã lai anũn pớhiáp pớhưế hăng djởp mớta tởlới kluh amoih soh sat yơh. <sup>7</sup>Bing đah kớmới anũn hrãm nanao samở bu dưi thào krăn tởlới sít ôh. <sup>8</sup>Bing mớnuih anũn pớkớđồng glai hăng tởlới sít kar hăng đưm hlào adih Iannês hăng lamrês pớkớđồng glai hăng Mớseh yơh. Tởlới pớmin gơñu jing sat bai lai anũn bing gơñu hớmhào lui hí lai kớ tởlới đảo kớngang kớ tởlới pớtô pớhrãm sít.<sup>h</sup> <sup>9</sup>Samở bing gơñu ngã bưã gơñu bu thào jing ôh yuakớ kar hăng tởlới anũn ất truh lai kớ bing mớnuih pớkớn đưm hlào adih, tởlới kớmlư gơñu ỉ jing hí rớđah rớđong kớ abih bang mớnuih yơh.

#### Paul Pốtã Pớjao Kớ Timothe Dờng

<sup>10</sup>Samở bớ kớ ih, ih thào lai abih bang tởlới káo pớtô pớhrãm, hớđrã jolan hớđip káo, tởlới káo gir ngã, hiũm káo đảo kớngang kớ Oí Adai hăng ỉ ấ, hiũm káo khắp kớ bing arăng hăng gir run. <sup>11</sup>Ih thào hiũm arăng kớpớ kớpet káo, hiũm káo tũ gleh tớnap, lai anũn hiũm káo gir run tớđang tũ arăng kớpớ kớpet, jing tởlới hớmhào truh lai kớ káo amăng plei Antiok, plei Ikoniom lai anũn plei Lustra. Samở Khua Yang pớklaih hí lai káo mớng abih bang khul tởlới anũn.<sup>í</sup> <sup>12</sup>Sít yơh, hới pớ kiăng kớ ngã tui tởlới pớmớak kớ Oí Adai hăng đảo kớngang kớ Krist Yếsu, bing arăng ỉ kớpớ kớpet hí ñu anũn yơh. <sup>13</sup>Samở bing mớnuih sat bai hăng bing mớnuih pleế plồm kớ bing arăng ỉ jing hí sat tui hloh yơh, pớblữ pớblờ kớ arăng lai anũn tũ arăng pớblữ pớblờ hí bing gơñu mớ. <sup>14</sup>Samở bớ kớ ih, bới kớ ih tở tui đảo kớngang kớjáp bẽ khul tởlới ih hớmhào hrãm hăng đảo tui lai, yuakớ ih thào hớđôm bing mớnuih hớmhào pớhrãm lai kớ ih, <sup>15</sup>lai anũn hiũm mớng hới ih đở ớđai ih hớmhào hrãm lai tởlới Oí Adai Pớhiáp, jing tởlới dưi pớjing kớ ih jing rớgới kiăng kớ Oí Adai pớklaih hí ih yuakớ ih đảo kớngang lai kớ Krist Yếsu. <sup>16</sup>Abih bang Hớđrôm Hrà Rớgoh Hiam jing tởlới Oí Adai ngã bới kớ arăng ỉh lai anũn tũ yua kớ tởlới pớtô, tởlới bưã pớkra, tởlới pớtớpã

lai anũn tởlới pớhrãm arăng kiăng kớ ngã tởlới tởpã hớnhớng, <sup>17</sup>tui anũn kiăng kớ Oí Adai dưi prap pre hăng pớđưi hí bing mớnuih hới pớ mã bưã kớ Ñu kiăng kớ ngã djởp mớta bưã hiam klã yơh.

**4** <sup>1</sup>Bới anấp Oí Adai lai anũn Krist Yếsu, jing Pố ỉ phat kớđi bing mớnuih hớđip wớtt hăng bing mớnuih djai mớ, lai anũn yuakớ Ñu ỉ trũn rai đờng hăng jing Pớtao kớ abih bang mớnuih, káo pớđar kớ ih tởlới anai: <sup>2</sup>Pớtô pớblang bẽ Boh Hiáp. Prap pre pớtô bẽ boh hiáp anũn wớtt tớđah bing arăng kiăng kớ hớmhữ bớđah bu kiăng ôh. Pớtớpã, bưã pớkra hăng pớtrũt pớkớjáp bẽ kớ bing gơñu, tớđang hăng tởlới ỉ ấ pớng lai anũn tởlới răng kiăng pớtô pớhrãm kớ bing gơñu. <sup>3</sup>Yuakớ hới mớng ỉ truh tớđang mớnuih mớnam bu khắp hớmhữ kớ tởlới pớtô pớhrãm sít Oí Adai đờng tah. Kớđai glai, kiăng kớ pớkrếp djở tui hăng khul tởlới amoih kluh gơñu pớ, bing gơñu ỉ pớbut glai bing nai pớtô lu biã mã jum dar gơñu kớnhớng kiăng kớ lai hớđôm tởlới bing gơñu kiăng kớ hớmhữ đởc yơh. <sup>4</sup>Bing gơñu bu ỉ hớmhữ tui tởlới sít ôh, samở ỉ hớmhữ tui khul tởlới akhan bu sít yơh. <sup>5</sup>Samở, bớ kớ ih, Oí Timothe, bới kớ ih thào pớkhữ bẽ ih pớ amăng djởp anih hớđip, gir run tớđang tũ tởlới gleh tớnap, rã ruai bẽ kớ bing arăng kớ tởlới Krist, ngã bẽ abih bang bưã jao Oí Adai kiăng kớ ih ngã.

<sup>6</sup>Ngã bẽ tui anũn, yuakớ káo prap pre tũ pớsản đới kar hăng tuh tớbiã gớnam pớyớr mớñum yơh, lai anũn hới mớng hớmhào truh lai kớ káo kiăng kớ đưai lui hí lỏn tớnah anai. <sup>7</sup>Káo hớmhào pớblah lai tởlới pớblah hiam klã, káo hớmhào pớgiống hí lai tởlới pớlông lai anũn káo hớmhào tở tui đảo kớngang nanao lai kớ Krist. <sup>8</sup>Rã anai Khua Yang, jing Pố Khua Phat Kớđi tởpã hớnhớng, ỉ bớni kớ káo bới hới Ñu phat kớđi mớnuih mớnam lai anũn pha bới kớ káo guang muk yuakớ ngã tởpã hớnhớng, lai anũn bu djở kớnhớng kớ káo đởc ôh, samở ất kớ abih bang hới pớ ắng tớguan kớ tởlới Ñu ỉ trũn rai đờng mớ.

#### Paul Pố Pốtã Dờng

<sup>9</sup>Bới kớ ih gir rai tañ pớ káo bẽ, <sup>10</sup>yuakớ Dêmas, ñu khắp kớ khul tởlới lỏn tớnah anai, hớmhào đưai lui hí káo lai, lai anũn ñu hớmhào đưai nao lai pớ plei Thessalonikê. Krêskês hớmhào đưai nao lai pớ plei Galatia lai anũn Titos nao

<sup>h</sup> 3:8 Tởlới Tobĩa 7:11. <sup>í</sup> 3:11 a Bưã Mớnuã 13:14-52; b Bưã Mớnuã 14:1-7; ỉ Bưã Mớnuã 14:8-20.

laih pơ plei Dalmatia.<sup>j</sup> <sup>11</sup>Kơ nững hơjăn Luk đôc dô hăng káo. Bơi kơ ih đjă ba Markôs hrôm hăng ih, yuakơ ñu dưi djru kơ káo amăng bruă mơnuă káo.<sup>k</sup> <sup>12</sup>Káo pơkiaô laih Tukhikos nao pơ plei Ephesos.<sup>l</sup> <sup>13</sup>Tơdang ih rai, hơdơr đjă ba bẻ ao jao káo lui pơ sang Karpos bơi plei Trôas wốt hăng khul tởkũl hră káo mơn, boh nik ñu hơđôm tởkũl hră ngă hăng klĩ yơh.<sup>m</sup>

<sup>14</sup>Aleksandros, jing pô ngă bruă gơnam pơsơi, ngă sat kơ káo biă mã. Khua Yang yơh ỉ pơkơhmal hĩ ñu tui hăng tởlơi ñu hơmâo ngă laih yơh.<sup>n</sup> <sup>15</sup>Bơ kơ ih ăt kar kái mơn, bơi kơ ih răng bẻ pơkơđờng glai hăng ñu, yuakơ ñu pơkơđờng kơtang biă mã kơ boh hiăp bing ta pơtô.

<sup>16</sup>Amăng tởlơi káo pơgăl pơgang blung hlô, bu hơmâo hơi pô rai djru kơ káo ôh, samở rĩm ôleng kơ đuaĩ lui hĩ káo. Čang rơmang Oĩ Adai bu đjă pioh kơ tởlơi anũn pơkơđờng glai hăng bing gơñu ôh. <sup>17</sup>Samở Khua Yang dô gah káo laih anũn pơkơtang bơi kơ káo, tui anũn Ñu pơdưi káo kiăng kơ pơtô pơblang boh hiăp hlọm bọm

laih anũn kiăng kơ abih bang bing mơnuih Tuai dưi hơmữ yơh. Laih anũn Khua Yang pơklaih hĩ laih káo mống tởlơi tũ arăng pơđjai, kar hăng mã pơđuaĩ hĩ káo mống amăng bah rơmung dũl yơh. <sup>18</sup>Khua Yang ỉ pơklaih káo mống abih bang bing mơnuih sat ỉai kơsung blah káo laih anũn ỉ ba káo rơnũk rơnua pơ đêh ỉar Ñu pơ adai adih. Bơi kơ bing ta bơni hơơč hăng kơkũh pơpũ bẻ kơ Ñu hlọng lar nanao. Amen.

#### Hodôm Tởlơi Pơhiăp Kơkũh Hơnăl Tuč

<sup>19</sup>Bơi kơ káo mơit tởlơi pơhiăp kơkũh kơ Priskilla hăng Akulas, wốt hăng sang anở Onêsiphoros mơn.<sup>o</sup> <sup>20</sup>Erastos dô pơ plei Korinthos laih anũn káo lui hĩ Trophimos dô pơ plei Milêtos yuakơ ñu ruă.<sup>p</sup> <sup>21</sup>Bơi kơ ih gir rai pơ káo anai hlô kơ bơyan puĩh. Eubulos, Pudês, Linos, Klâodia laih anũn abih bang bing ayông adơi đăđ pơkõn pơ anai ăt pơhiăp kơkũh kơ ih mơn.

<sup>22</sup>Káo rơkáo kơ Khua Yang dô hăng jua pơmĩn ih. Káo rơkáo kơ Ñu khăp pap kơ ih.

<sup>j</sup> 4:10 a Kolossai 4:14; Philemôn 24; b 2 Korinthos 8:23; Galatia 2:3; Titos 1:4. <sup>k</sup> 4:11 a Kolossai 4:14; Philemôn 24; b Bruă Mơnuă 12:12, 25; 13:13; 15:37-39; Kolossai 4:10; Philemôn 24. <sup>l</sup> 4:12 Bruă Mơnuă 20:4; Ephesos 6:21, 22; Kolossai 4:7, 8. <sup>m</sup> 4:13 Bruă Mơnuă 20:6. <sup>n</sup> 4:14 a 1 Timothe 1:20; b Tởlơi Adoh Bơni Hơơč 62:12; Rôm 2:6.

<sup>o</sup> 4:19 a Bruă Mơnuă 18:2; b 2 Timothe 1:16, 17. <sup>p</sup> 4:20 a Bruă Mơnuă 19:22; Rôm 16:23; b Bruă Mơnuă 20:4; 21:29.